

خفیہ

ایوان میں پیش کئے جانے سے قبل اشاعت کی اجازت نہیں ہے



صوبائی اسمبلی پنجاب

بروز پیر 7 ستمبر 2015

فہرست نشان زدہ سوالات اور جوابات

بابت

محکمہ جات 1- کانکنی و معدنیات 2- منصوبہ بندی و ترقیات

بروز بدھ 11- فروری 2015 کے ایجنڈا سے زیر التواء سوال
 لاہور: پی پی پی 152 میں واٹر سپلائی اور سیوریج کے منصوبوں کی منظوری کی تفصیلات

*674: ڈاکٹر مراد اس: کیا وزیر منصوبہ بندی و ترقیات ازراہ نوازش بیان فرمائیں گے کہ:-

- (الف) محکمہ پی اینڈ ڈی نے پچھلے پانچ سالوں کے دوران پی پی پی 152 لاہور میں واٹر سپلائی اور سیوریج کے کون کونسے کتنے منصوبوں کی منظوری دی، علیحدہ علیحدہ سال وار تفصیل سے آگاہ کریں؟
- (ب) ان میں سے کتنے منصوبے ایسے ہیں جن کو بروقت مکمل نہیں کیا جاسکا یہ منصوبے کب شروع کئے گئے اور ان کی مدت تکمیل کیا تھی، آگاہ کریں؟
- (ج) ان منصوبوں کو بروقت مکمل نہ کرنے والے افسران کے خلاف کوئی کارروائی عمل میں لائی گئی اگر ہاں تو ان افسران کے نام، عہدہ و موجودہ تعیناتی سے آگاہ کریں؟
- (د) آئندہ حکومت کوئی ایسے اقدامات اٹھانے کا ارادہ رکھتی ہے کہ شروع کئے گئے منصوبے وقت پر مکمل ہو سکیں؟
- (تاریخ وصولی 25 جون 2013 تاریخ ترسیل 19 اگست 2013)

جواب

وزیر منصوبہ بندی و ترقیات

- (الف) واسالاہور میں محکمہ پی اینڈ ڈی پنجاب کی جانب سے پچھلے پانچ سالوں کے دوران پی پی پی 152 لاہور کے لیے سیوریج کی مندرجہ ذیل چار سکیموں کی منظوری دی گئی تھی۔
- (1) گلبرگ نور جہاں روڈ سے فردوس مارکیٹ تک کے سیور لائن کی تبدیلی
 (لاگت 14.582 ملین روپے)
- (2) ایم ایم عالم روڈ پر شمس الدین روڈ، گور ومانگٹ روڈ اور مکہ کالونی پر ڈرین کی مرمت
 (لاگت 275.769 ملین روپے)
- (3) برکت مارکیٹ گارڈن ٹاؤن میں بوسیدہ لائن (Force main) کی تبدیلی
 (لاگت 32.945 ملین روپے)
- (4) K بلاک ماڈل ٹاؤن میں 36 کے بوسیدہ سیوریج پائپ کی تبدیلی
 (لاگت 122.100 ملین روپے)
- مندرجہ بالا سکیموں کی مزید تفصیلات ایوان کی میز پر رکھ دی گئی ہیں۔
- (ب) فنڈز کی دستیابی کے مطابق ان منصوبوں کو مکمل کیا گیا۔ منصوبوں کے شروع ہونے اور مکمل ہونے کی تفصیل ایوان کی میز پر رکھ دی گئی ہے۔

(ج) فنڈز کی دستیابی کے مطابق ان منصوبوں کو مکمل کیا گیا۔ متعلقہ افسران کی جانب سے کوئی کوتاہی نہ پائی گئی۔
(د) حکومت پنجاب اس بات پر خصوصی توجہ دے رہی ہے کہ شروع کیے جانے والے تمام منصوبوں کو بروقت مکمل کیا جائے۔

(تاریخ وصولی جواب 29 دسمبر 2014)

بروز بدھ 11۔ فروری 2015 کے ایجنڈا سے زیر التواء سوال

محکمہ آئی ٹی کے قیام کے اغراض و مقاصد کی تفصیل

*3424: جناب احمد علی خان دریشک: کیا وزیر منصوبہ بندی و ترقیات ازراہ نوازش بیان فرمائیں گے کہ:-

- (الف) محکمہ آئی ٹی کا قیام کب عمل میں آیا نیز اس کے قیام کے مقاصد کیا تھے؟
(ب) محکمہ نے پچھلے پانچ سالوں میں صوبہ کے کتنے پرائیویٹ اور سرکاری اداروں کو آئی ٹی کے فروغ کے لئے سہولیات فراہم کیں۔ ادارہ وائر مکمل تفصیل سے ایوان کو آگاہ فرمائیں؟

(تاریخ وصولی 18 دسمبر 2013 تاریخ ترسیل 3 اپریل 2014)

جواب

وزیر منصوبہ بندی و ترقیات

(الف) محکمہ آئی ٹی پنجاب (پنجاب انفارمیشن ٹیکنالوجی بورڈ PITB) کا قیام 1999 کو عمل میں آیا جو کہ حکومت پنجاب کی طرف سے ایک خود مختار ادارے کے طور پر قائم کیا گیا تھا۔ اس ادارے کا مقصد آئی ٹی (IT) کی صنعت کا تعاون، تعلیمی اداروں اور حکومت کے محکموں کیلئے آئی ٹی انفراسٹرکچر چالو کرنا اور آئی ٹی حکمت عملی تیار کرنا اور صوبے کی ترقی اور اقتصادی صورتحال کو بہتر بنانا ہے۔ مزید برآں آئی ٹی کے نئے مواقع پیدا کرنا اور ای۔ گورننس (e-governance) کے فروغ، آئی ٹی کی تعلیم اور سافٹ ویئر ٹیکنالوجی پارکس کی تخلیق سے اس شعبے میں اقتصادی ترقی کو فروغ دینا ہے۔

(ب) پنجاب آئی ٹی بورڈ نے اپنے قیام سے لے کر اب تک صوبے کے بہت سارے سرکاری اداروں میں آئی ٹی کے فروغ کیلئے اقدامات کیے ہیں جن میں سے پچھلے پانچ سال میں کیے گئے چیدہ چیدہ اقدامات کی تفصیل ایوان کی میز پر رکھ دی گئی ہے۔

(تاریخ وصولی جواب 29 دسمبر 2014)

بروز بدھ 11۔ فروری 2015 کے ایجنڈا سے زیر التواء سوال

ڈی جی خان: فور سیکٹر پر وگرام اور پی ڈی پی سے متعلقہ تفصیلات

*3425: جناب احمد علی خان دریشک: کیا وزیر منصوبہ بندی و ترقیات ازراہ نوازش بیان فرمائیں گے کہ:-

(الف) 2011-12 اور 2012-13 میں ضلع ڈی جی خان میں فور سیکٹر پر وگرام اور پی ڈی پی کے تحت کتنے فنڈز فراہم کیے گئے؟

(ب) ان فنڈز سے کون کون سے منصوبہ جات شروع کئے گئے اور یہ منصوبہ جات اب کن مراحل میں ہیں اور کتنے منصوبے کن وجوہات کی بناء پر بند پڑے ہیں؟
(ج) مذکورہ بالا پروگرامز کے تحت 2013-14 میں ضلع ڈی جی خان میں کون کون سے منصوبے شروع کئے جائیں گے، ان کی تفصیل سے آگاہ کریں؟

(تاریخ وصولی 18 دسمبر 2013 تاریخ ترسیل 3 اپریل 2014)

جواب

وزیر منصوبہ بندی و ترقیات

(الف) سال 2011-12 میں ضلع ڈی جی خان میں فور سیکٹر پروگرام کے 38 منصوبہ جات کے لیے 159 ملین روپے (تفصیل پرچم "الف" ایوان کی میز پر رکھ دی گئی ہے) اور پی ڈی پی (پنجاب ڈویلپمنٹ پروگرام) کے تحت 20 منصوبہ جات کے لیے 32 ملین روپے کے فنڈز فراہم کیے گئے۔ (تفصیل پرچم "ب" ایوان کی میز پر رکھ دی گئی ہے) فور سیکٹر پروگرام صرف مالی سال 2011-12 کے لیے شروع کیا گیا جس میں سکول ایجوکیشن، ہائر ایجوکیشن، صحت اور پانی کی فراہمی کے منصوبہ جات شامل تھے جبکہ پی ڈی پی مالی سال 2007-08 سے مالی سال 2011-12 تک کے لیے شروع ہوا جس میں انفراسٹرکچر کی بہتری اور صوبے کی معاشی حالت بہتر کرنے کے منصوبہ جات شامل تھے۔ مذکورہ منصوبہ جات 2011-12 میں ہی مکمل ہو گئے۔
(ب) مالی سال 2011-12 میں فور سیکٹر پروگرام اور پی ڈی پی کے تحت شروع کیے گئے تمام منصوبہ جات مکمل ہو چکے ہیں۔
(ج) پی ڈی پی اور فور سیکٹر پروگرام 2011-12 میں مکمل ہو گئے تھے۔

(تاریخ وصولی جواب 4 ستمبر 2015)

بروز بدھ 11- فروری 2015 کے ایجنڈا سے زیر التواء سوال

لاہور ڈویژن میں آئی ٹی اداروں سے متعلقہ تفصیلات

*3648: ڈاکٹر مراد اس: کیا وزیر منصوبہ بندی و ترقیات ازراہ نوازش بیان فرمائیں گے کہ:-

(الف) لاہور ڈویژن میں آئی ٹی کے کتنے ادارے کام کر رہے ہیں، ان کے لئے پچھلے دو سالوں میں کتنے فنڈز مختص کئے گئے؟
(ب) انوں نے مذکورہ بالا عرصہ کے دوران کن کن محکمہ جات کے ریکارڈ کو کمپیوٹرائزڈ کرنے کے لئے کیا اقدامات اٹھائے، سال اداروں نے پچھلے پانچ سالوں کے دوران کون کون سے منصوبہ جات کو پایہ تکمیل تک پہنچایا؟
(ج) ان اداروں کے مکمل تفصیل سے ایوان کو آگاہ کریں؟

(تاریخ وصولی 15 جنوری 2014 تاریخ ترسیل 2 اپریل 2014)

جواب

وزیر منصوبہ بندی و ترقیات

(الف) لاہور ڈویژن کے چاروں اضلاع (لاہور، قصور، شیخوپورہ، ننکانہ) میں آئی ٹی کا کوئی مخصوص ادارہ نہیں ہے تاہم چاروں ضلعی حکومتوں میں System Network Administrator کی سربراہی میں متعلقہ آئی ٹی ونگ اپنی ذمہ داریاں انجام دے رہے ہیں۔

پچھلے دو سالوں میں ان ضلعی حکومتوں میں مجموعی طور پر غیر ترقیاتی مد میں مختص کیے گئے بجٹ کی ضلع وار تفصیل (الف) ایوان کی میز پر رکھ دی گئی ہے۔

(ب) لاہور ڈویژن کی چاروں ضلعی حکومتوں نے آئی ٹی کے شعبہ میں پچھلے پانچ سالوں میں کسی بھی ترقیاتی منصوبہ پر عمل درآمد نہ کیا ہے۔ تاہم صوبائی حکومت پنجاب انفارمیشن ٹیکنالوجی بورڈ اور مختلف صوبائی / ذیلی اداروں مثلاً محکمہ تعلیم، محکمہ صحت، محکمہ ٹرانسپورٹ، محکمہ پولیس، ایکسٹرنل ٹیکسیشن کے تعاون سے ضلعی حکومتوں کو آئی ٹی کے شعبے میں مختلف خدمات فراہم کر رہی ہے جن کی تفصیلات (ب) ایوان کی میز پر رکھ دی گئی ہیں۔

(ج) مختلف محکمہ جات کے ریکارڈ کو کمپیوٹرائز کرنے کا کام ضلعی حکومتوں کے تحت کام کرنے والے آئی ٹی کے اداروں کے دائرہ کار سے باہر ہے۔ تاہم لاہور ڈویژن میں چاروں ضلعی حکومتوں کے تحت کام کرنے والے آئی ٹی ونگز خاص طور پر ڈیٹنگی، پرائس کنٹرول، ذمہ دار شری، ون ونڈو کمپلیٹ سیل، ڈومیسائل وغیرہ جیسی خدمات فراہم کر رہے ہیں۔

(تاریخ و وصولی جواب 29 دسمبر 2014)

بروز منگل 31 مارچ 2015 کے ایجنڈا سے زیر التواء سوال

ٹوبہ ٹیک سنگھ میں معدنیات نکالنے سے متعلقہ تفصیلات

*5650: جناب امجد علی جاوید: کیا وزیر کا کنفی و معدنیات ازراہ نوازش بیان فرمائیں گے کہ:-

(الف) ضلع ٹوبہ ٹیک سنگھ میں کون کون سی معدنیات کہاں کہاں سے نکالی جاتی ہیں؟

(ب) ضلع ٹوبہ ٹیک سنگھ میں نکالی جانے والی معدنیات سے سال 2012-13 اور 2013-14 میں کتنی آمدنی ہوئی؟

(ج) محکمہ نے 2013-14 میں ضلع ٹوبہ ٹیک سنگھ میں ترقیاتی منصوبوں کے لئے کتنی رقم مختص کی تھی؟

(د) کیا حکومت ریت نکالنے کے لئے فی گاڑی ٹیکس کی شرح کا تعین خود کرتی ہے یا ٹھیکیدار اپنی مرضی سے وصول کرتے ہیں،

تفصیل بتائی جائے؟

(تاریخ و وصولی 31 دسمبر 2014 تاریخ ترسیل 13 مارچ 2015)

جواب

وزیر کانگنی و معدنیات

(الف) ضلع ٹوبہ ٹیک سنگھ میں صرف عام ریت پائی جاتی ہے جو کہ گوجرہ، دریائے راوی نزد بھسی کمالیہ اور قصبہ نیالاہور سے نکالی جاتی ہے۔

(ب) ضلع ٹوبہ ٹیک سنگھ میں معدنیات سے 13-2012 میں مبلغ -/7892908 روپے (اٹھسٹر لاکھ بانوے ہزار نو سو آٹھ روپے) جبکہ 14-2013 میں مبلغ -/6372261 (تریسٹھ لاکھ بہتر ہزار دو سو اسیٹھ روپے) آمدنی ہوئی۔
(ج) محکمہ معدنیات نے 14-2013 میں ضلع ٹوبہ ٹیک سنگھ میں ترقیاتی منصوبوں کے لیے کوئی رقم مختص نہ کی تھی کیونکہ ضلع ٹوبہ ٹیک سنگھ میں سوائے عام ریت کوئی اور معدن موجود نہ پائی گئی ہے۔

(د) حکومت پنجاب کی طرف سے پنجاب کے تمام اضلاع میں ریت کا شیڈول ریٹ مقرر ہے۔ ضلع ٹوبہ ٹیک سنگھ میں ریت کا شیڈول ریٹ مبلغ -/300 روپے فی سینکڑہ جبکہ بھسٹر / گھسٹر کا شیڈول ریٹ مبلغ -/100 روپے فی سینکڑہ ہے۔

(تاریخ وصولی جواب 2 اپریل 2015)

محکمہ مائٹز اینڈ منرل کے تحت چلنے والے ہسپتالوں کی تعداد و دیگر تفصیلات

*1764: محترمہ لبنیٰ ریحان: کیا وزیر کانگنی و معدنیات ازراہ نوازش بیان فرمائیں گے کہ:-

- (الف) محکمہ مائٹز اینڈ منرل کے صوبہ میں کتنے ہسپتال کہاں کہاں پر کام کر رہے ہیں؟
(ب) یہ ہسپتال کتنے کتنے بیڈز پر مشتمل ہیں، ان میں کون کون سے شعبہ جات ہیں؟
(ج) ان میں مریضوں کو کون کون سی سہولیات فراہم کی جا رہی ہیں؟
(د) کیا حکومت ان میں بیڈز کی تعداد اور مزید نئے شعبہ جات میں اضافہ کرنے کا ارادہ رکھتی ہے اگر ہاں تو کب تک؟
(ه) پچھلے دو سالوں کے دوران ان ہسپتالوں میں کتنے مریضوں کا علاج کیا گیا اور مفت دوائیاں فراہم کی گئیں؟

(تاریخ وصولی 06 اگست 2013 تاریخ ترسیل 4 نومبر 2013)

جواب

وزیر کانگنی و معدنیات

(الف) محکمہ مائٹز اینڈ منرل کے صوبہ پنجاب میں تین ہسپتال چوآسیدن شاہ، ضلع چکوال، ڈنڈوت، ضلع چکوال اور خوشاب کے مقام پر کام کر رہے ہیں۔

- (ب) I- چوآ سیدن شاہ، ضلع چکوال کے مقام پر پچیس بیڈز کا ہسپتال کام کر رہا ہے جس میں ان ڈور، آؤٹ ڈور، ایکسرے، لیبارٹری ٹیسٹ، ایمرجنسی، آپریشن تھیٹر، لیبر روم کے شعبہ جات ہیں۔
- II- خوشاب کے مقام پر بیس بیڈز کا ہسپتال کام کر رہا ہے جس میں ان ڈور، آؤٹ ڈور، ایکسرے، لیبارٹری ٹیسٹ، ایمرجنسی، آپریشن تھیٹر، لیبر روم کے شعبہ جات ہیں۔
- III- ڈنڈوت، ضلع چکوال کے مقام پر پانچ بیڈز کا ہسپتال کام کر رہا ہے جس میں ان ڈور، آؤٹ ڈور، ایمرجنسی اور لیبر روم کے شعبہ جات ہیں۔

- (ج) محکمہ مائٹز اینڈ منرلز کے ہسپتالوں میں کانکن مریضوں کو OPD، ان ڈور، چوبیس گھنٹے ایمرجنسی، آپریشن تھیٹر، ایکسرے، ای سی جی، الٹراساؤنڈ، زچگی، لیبارٹری ٹیسٹ اور ایمبولینس سروس کی سہولیات میسر ہیں۔
- (د) حکومت مائٹز لیبر ویلفیئر ہسپتال، خوشاب میں فزیو تھراپی یونٹ کے قیام کا ارادہ رکھتی ہے۔ اس کے لئے فنانس ڈیپارٹمنٹ کو SNES بھیجی جا رہی ہے۔ منظوری کی صورت میں سال 2014-15 کے دوران فزیو تھراپی کی سہولت مائٹز لیبر ویلفیئر ہسپتال میں میسر ہوگی۔ مائٹز لیبر ویلفیئر ہسپتال چوآ سیدن شاہ میں جراحی و طبی آلات خریدنے کے لئے بھی تجویز زیر غور ہے۔ اس کے علاوہ ADP کے تحت ایک دس بیڈز کا مائٹز لیبر ویلفیئر ہسپتال چک نمبر 119 جنوبی، سرگودھا میں زیر تعمیر ہے جو جون 2014 تک مکمل ہو جائے گا۔
- (ه) پچھلے دو سالوں کے دوران محکمہ مائٹز اینڈ منرلز کے ہسپتالوں میں 48726 کان کنان اور ان کے اہل خانہ کا علاج کیا گیا اور انہیں مفت ادویات فراہم کی گئیں جن کی تفصیل یوں ہے:-

نمبر شمار	نام ہسپتال	2011	2012	کل تعداد
1	مائٹز لیبر ویلفیئر ہسپتال، چوآ سیدن شاہ	6690	6521	13211
2	مائٹز لیبر ویلفیئر ہسپتال خوشاب	10717	11260	21977
3	مائٹز لیبر ویلفیئر ہسپتال، ڈنڈوت	7331	6207	13538
	کل تعداد	24738	23988	48726

(تاریخ وصولی جواب 21 جنوری 2014)

ڈی جی خان ڈویژن میں آئی ٹی کے دفاتر و ملازمین کی تعداد و دیگر تفصیلات

*3426: جناب احمد علی خان دریشک: کیا وزیر منصوبہ بندی و ترقیات ازراہ نوازش بیان فرمائیں گے کہ:-

- (الف) ڈی جی خان ڈویژن میں آئی ٹی کے کل کتنے دفاتر ہیں؟
- (ب) ان دفاتر میں گریڈ وائز کتنے ملازمین کام کر رہے ہیں، ان کی تنخواہوں اور ٹی اے / ڈی اے پر 2012-13 میں کتنے اخراجات ہوئے؟

- (ج) ان ملازمین نے مذکورہ ڈویژن میں ریکارڈ کی کمپیوٹرائزیشن کے لئے پچھلے پانچ سالوں میں کیا کردار ادا کیا، اسکی مکمل تفصیل سے ایوان کو آگاہ کیا جائے؟
- (د) پچھلے پانچ سالوں کے دوران ان آئی ٹی دفاتر کے لئے کتنا کتنا بجٹ فراہم کیا گیا اور یہ کن کن مدت و منصوبہ جات پر خرچ ہوا، سال وار تفصیل سے آگاہ کریں؟
- (تاریخ وصولی 18 دسمبر 2013 تاریخ ترسیل 3 مارچ 2014)

جواب

وزیر منصوبہ بندی و ترقیات

- (الف) ڈی جی خان ڈویژن میں آئی ٹی کے کل 4 دفاتر ہیں جو کہ ڈویژن کے ہر ضلع کے متعلقہ EDO(F&P) کے زیر سایہ کام کر رہے ہیں۔
- (ب) ان دفاتر میں کل 36 ملازمین کام کر رہے ہیں اور کل اخراجات برائے 13-2012 مبلغ 61,36,535 روپے ہیں۔ ضلع وار تفصیل درج ذیل ہے۔
- منظف گرٹھ: اس دفتر میں گریڈ وارڈ کل اسامیوں کی تعداد 12 ہے جن میں 5 خالی اور 7 پر ہیں۔ (تفصیل ایوان کی میز پر رکھ دی گئی ہے) سال 13-2012 میں تنخواہ کی مد میں مبلغ 17,91,960 روپے اور ٹی اے ڈی اے کی مد میں 55,470 روپے اخراجات ہوئے۔
- لیہ: گریڈ وارڈ 10 ملازمین کام کر رہے ہیں۔ جن کی تفصیل ایوان کی میز پر رکھ دی گئی ہے۔ سال 13-2012 میں تنخواہوں کی مد میں مبلغ 18,41,748 روپے اور ٹی اے ڈی اے کی مد میں 11,545 روپے کے اخراجات ہوئے۔
- ڈی جی خان: اس دفتر میں گریڈ وارڈ کل اسامیوں کی تعداد 11 ہے جن کی تفصیل ایوان کی میز پر رکھ دی گئی ہے۔ سال 13-2012 میں ان کی تنخواہوں کی مد میں کل رقم 5,03,532 روپے خرچ ہوئے اور ٹی اے ڈی اے کی مد میں کل رقم 28,620 روپے کے اخراجات ہوئے۔
- راجن پور: اس دفتر میں گریڈ وارڈ اسامیوں کی تعداد 9 ہے جن کی تفصیل ایوان کی میز پر رکھ دی گئی ہے۔ سال 13-2012 میں ان کی تنخواہوں کی مد میں 18,92,320 روپے خرچ ہوئے جب کہ ٹی اے ڈی اے کی مد میں 11,340 روپے کے اخراجات ہوئے۔

(ج) ان ملازمین کی مذکورہ ڈویژن میں ریکارڈ کی کمپیوٹرائزیشن کے حوالے سے چیدہ چیدہ تفصیلات درج ذیل ہیں۔

1. کمپیوٹرائزڈ بجٹ بنانے میں معاونت
2. ضلعی دفتر خوراک کی گندم کی خریداری کے ریکارڈ کی تیاری میں معاونت
3. ضلعی ملازمین کو بنیادی کمپیوٹر ٹریننگ

4. ضلعی حکومت کے ہر دفتر کے ضروری ریکارڈ اور اہم معلومات کو تحصیل اور ضلعی سطح پر کمپیوٹرائز کر دیا گیا ہے۔
 5. گورنمنٹ آف پنجاب کی فوڈ سٹیمپ سکیم 2008-09 کے حوالے سے آئی ٹی ڈیپارٹمنٹ کے ملازمین نے اہل مستحقین کا ریکارڈ ویب سائٹ پر اپ لوڈ کیا۔
 6. کمپیوٹرائزڈ ڈومیسائل کا اجراء اور متعلقہ ریکارڈ کو ویب سائٹ پر اپ لوڈ کرنا۔
 7. سیلاب 2010 میں متاثرین کے نقصانات کے ازالہ کے لیے گورنمنٹ آف دی پنجاب کی ہدایت پر آئی ٹی ڈیپارٹمنٹ نے کھاد، بیج اور وطن کارڈ کی فراہمی کے لیے ریکارڈ کو کمپیوٹرائز کیا۔
 8. آئی ٹی ڈیپارٹمنٹ نے سال 2008-09، 2009-10 اور 2012 میں گرین ٹریکٹر سکیم کے تحت ریکارڈ کو کمپیوٹرائز کیا تاکہ قرعہ اندازی کو شفاف بنایا جاسکے۔
 9. یوتھ انٹرن شپ پروگرام 2014 کے تحت گورنمنٹ آف دی پنجاب کی ویب سائٹ پر انٹرنی کی حاضری اور کارکردگی رپورٹس کو کمپیوٹرائز کیا جا رہا ہے۔
 10. ترقیاتی کاموں کے ٹینڈر نوٹس کو PPRA کی ویب سائٹ پر اپ لوڈ کیا جاتا ہے۔
- (د) پچھلے پانچ سالوں کے دوران آئی ٹی دفاتر کے لیے فراہم کیا گیا بجٹ سال وائز تفصیلات کے ساتھ درج ذیل ہے۔
- مظفر گڑھ: سال 2008-13 تک کل بجٹ 1,42,59,000 روپے تھا اور کل اخراجات 98,02,670 روپے تھے۔
- لیہ: سال 2008-13 تک کل بجٹ 106,85,000 روپے تھا اور اخراجات 87,53,243 روپے تھے۔
- راجن پور: سال 2008-13 تک کل بجٹ 10,27,134 روپے تھا اور اخراجات 82,35,477 روپے تھے۔
- ڈی جی خان: سال 2009-14 تک بجٹ کی فراہمی کل 1,19,47,300 روپے کی حد تک کی گئی۔

(تاریخ و وصولی جواب 4 ستمبر 2015)

محکمہ مائٹرائزمنٹ منرل کے سکولوں کی تعداد دیگر تفصیلات

*1765: محترمہ لبنیٰ ریحان: کیا وزیر کانکنی و معدنیات ازراہ نوازش بیان فرمائیں گے کہ:-

- (الف) محکمہ مائٹرائزمنٹ منرل کے تحت صوبہ میں کہاں کہاں پر کتنے سکولز چل رہے ہیں؟
- (ب) ان سکولوں میں ملازمین کے بچوں کو کیا کیا سہولیات فراہم کی جا رہی ہیں؟
- (ج) اس وقت ان سکولوں میں بچوں اور بچیوں کی کتنی کتنی تعداد ہے اور کتنے کتنے اساتذہ اپنے فرائض سرانجام دے رہے ہیں، سکول وائز تفصیل سے آگاہ کریں؟
- (د) کتنے سکولز ایسے ہیں جن میں اساتذہ و سائنس لیبارٹریز کی کمی ہے؟
- (ه) حکومت ان سکولوں کی Missing Facilities کو کب تک پورا کر دے گی، تاریخ و سال سے آگاہ فرمائیں؟

(تاریخ و وصولی 06 اگست 2013 تاریخ ترسیل 4 نومبر 2013)

جواب

وزیر کاٹکنی و معدنیات

(الف) محکمہ مائنز اینڈ منرلز کے تحت صوبہ میں اس وقت تین ہائی سکول، ایک مڈل سکول اور ایک پرائمری سکول کام کر رہے ہیں۔ تفصیل یوں ہے:-

1. مائنز لیبر ویلفیئر بوائز ہائی سکول، مکرڑوال، ضلع میانوالی

2. مائنز لیبر ویلفیئر گرلز ہائی سکول، مکرڑوال، ضلع میانوالی

3. مائنز لیبر ویلفیئر گرلز ہائی سکول، ڈنڈوت، ضلع چکوال

4. مائنز لیبر ویلفیئر مڈل سکول، پڈہ، ضلع چکوال

5. مائنز لیبر ویلفیئر پرائمری سکول، ڈھوک برج، ضلع جہلم

(ب) ان سکولوں میں صرف کانکنان کے بچوں کو مفت تعلیم دی جاتی ہے۔ اس کے علاوہ مفت درسی کتب، کاپیاں، یونیفارم اور میرٹ سکالرشپ بھی فراہم کئے جاتے ہیں۔

(ج) اس وقت ان سکولوں میں طلباء و طالبات اور اساتذہ کی تعداد کے بارے میں تفصیل یوں ہے۔

نمبر شمار	نام سکول	تعداد طلباء	تعداد طالبات	تعداد اساتذہ
1-	مائنز لیبر ویلفیئر بوائز ہائی سکول، مکرڑوال، ضلع میانوالی	980	-	38
2	مائنز لیبر ویلفیئر گرلز ہائی سکول، مکرڑوال، ضلع میانوالی	-	550	23
3-	مائنز لیبر ویلفیئر گرلز ہائی سکول، ڈنڈوت، ضلع چکوال	-	393	22
4	مائنز لیبر ویلفیئر مڈل سکول، پڈہ، ضلع چکوال	127	130	11
5	مائنز لیبر ویلفیئر پرائمری سکول، ڈھوک برج، ضلع جہلم	71	23	07

(د) مائنز لیبر ویلفیئر گرلز ہائی سکول، مکرڑوال، ضلع میانوالی اور مائنز لیبر ویلفیئر گرلز ہائی سکول، ڈنڈوت، ضلع چکوال میں سائنس

لیبار ٹریز کی کمی ہے۔ اس کے علاوہ ان سکولوں میں اساتذہ کی 32 پوسٹیں خالی پڑی ہیں۔

(ه) مائنز اینڈ منرلز کے سکولوں میں Missing Facilities کی تفصیل یوں ہے:-

1- مائنز لیبر ویلفیئر بوائز ہائی سکول، مکرڑوال، ضلع میانوالی

1- پرائمری سیکشن کی چار دیواری کی تعمیر

2- پانچ عدد لیٹرین کی تعمیر

3- پرائمری میں تین کلاس رومز کی تعمیر

4- کمپیوٹر لیب کا قیام

2- مائزلیبر ویلفیئر گرنزہائی سکول، مکڑوال، ضلع میانوالی

1- سائنس لیبارٹری کی کمی۔

2- کمپیوٹر لیبارٹری کا قیام۔

3- مائزلیبر ویلفیئر گرنزہائی سکول، ڈنڈوت، ضلع چکوال

1- سائنس لیب کی کمی

2- IT لیب / سیکشن کا قیام

3- سکول کے لئے نئی عمارت کی تعمیر۔

4- مائزلیبر ویلفیئر مڈل سکول، پڈہ، ضلع چکوال۔

1- IT لیب کا قیام

مذکورہ بالا سہولیات کی فراہمی کے فنانس ڈیپارٹمنٹ کو SNEs بھیجی جا رہی ہیں۔ بجٹ کی دستیابی کی

صورت میں 2014-15 میں Missing Facilities کو پورا کر دیا جائے گا۔

(تاریخ وصولی جواب 21 جنوری 2014)

جنوبی پنجاب کے اضلاع میں غربت کی حد سے نیچے زندگی

*3427: جناب احمد علی خان دریشک: کیا وزیر منصوبہ بندی و ترقیات ازراہ نوازش بیان فرمائیں گے کہ:-

(الف) کیا یہ درست ہے کہ Federal Bureau survey of statistics کے مطابق پنجاب میں

32.97 فیصد لوگ غربت کی حد سے نیچے زندگی گزار رہے ہیں اور ہر روز ساڑھے بارہ ہزار پاکستانی Below Poverty

line جا رہے ہیں؟

(ب) کیا یہ بھی درست ہے کہ صوبہ میں غربت کی حد سے نیچے زندگی گزارنے والے زیادہ تر جنوبی پنجاب کے اضلاع میں

رہائش پذیر ہے اور ضلع راجن پور میں غربت کا تناسب سب سے زیادہ ہے؟

(ج) کیا یہ بھی درست ہے کہ ان اضلاع کی بہتری کے لئے 2008-09 میں Poor District Program شروع

کیا گیا تھا اس پروگرام کے تحت پچھلے پانچ سالوں کے دوران کون کون سے اقدامات اٹھائے گئے اور ان پر کتنے فیصد عمل درآمد

ہوا، اس کی مکمل تفصیل سے ایوان کو آگاہ فرمائیں؟

(د) کیا یہ بھی درست ہے کہ 2008-09 میں ضلع راجن پور کے لئے صحت اور تعلیم کے منصوبہ جات کے فنڈز مختص کئے گئے تھے،

ان فنڈز سے پچھلے پانچ سالوں کے دوران کون کون سے منصوبہ جات مکمل کئے گئے، مکمل تفصیل سے ایوان کو آگاہ فرمائیں؟

(تاریخ وصولی 18 دسمبر 2013 تاریخ ترسیل 3 مارچ 2014)

جواب

وزیر منصوبہ بندی و ترقیات

- (الف) غربت کی پیمائش کا فریضہ وفاقی حکومت بذریعہ منصوبہ بندی کمیشن سرانجام دیتی ہے تاہم Federal Bureau of Statistics کے سروے 2009-PSLM کے ڈیٹا پر مبنی Sustainable Development Policy Institute (SDPI) کی حالیہ رپورٹ 2012 Clustered Deprivation کے مطابق پنجاب میں Count Ratio کے غربت کی پیمائش کے طریقہ کے تحت %19 لوگ غربت کی حد سے نیچے زندگی گزار رہے ہیں۔
- (ب) جواب (الف) میں بیان کی گئی SDPI کی رپورٹ کے مطابق یہ درست ہے کہ صوبہ پنجاب میں غربت کی حد سے نیچے زندگی گزارنے والی آبادی کا زیادہ تر حصہ جنوبی پنجاب کے اضلاع میں رہائش پذیر ہے اور ضلع راجن پور میں غربت کا تناسب سب سے زیادہ ہے۔ Head Count Ratio کے طریقہ کے تحت اس رپورٹ میں اضلاع کی Ranking کی گئی ہے۔ ضلع راجن پور میں غربت کی شرح %44، مظفر گڑھ میں %40، ڈی جی خان میں %36، بہاولپور میں %33 اور لیہ میں یہ شرح %31 پائی گئی ہے۔
- (ج) جی نہیں۔ 2008-09 میں ایسا کوئی پروگرام شروع نہ کیا گیا۔ البتہ مالی سال 2008-09 میں ADP Gr. Sr. No. 1417 کے تحت Poor District Program کے نام سے ایک سکیم ADP میں شامل کی گئی جو نہ تو منظور ہوئی اور نہ ہی اس سکیم پر کوئی کام شروع ہو سکا۔
- (د) شعبہ صحت: مالی سال 2008-09 میں ضلع راجن پور میں صحت کے شعبہ میں ایک منصوبہ شامل تھا جس کی تفصیل درج ذیل ہے:-

1. Missing Facilities in RHCs/BHUs, Rajan pur (Total cost Rs.

- 654.000 million) اور یہ منصوبہ مالی سال 2008-09 میں ہی مکمل ہوا۔
- شعبہ تعلیم: مالی سال 2008-09 میں ضلع راجن پور میں سالانہ ترقیاتی پروگرام برائے تعلیم کے تحت 15 سکولوں کی اپ گریڈیشن کے لیے 62.713 ملین روپے مختص کئے گئے۔ اس کے علاوہ PESRP کے تحت 75 سکولوں میں بنیادی سہولیات کی فراہمی کے لیے 130.221 ملین روپے کے فنڈز مختص کئے گئے۔
- یہ منصوبہ جات مالی سال 2008-09 میں مکمل کر لئے گئے جن کی تفصیل ایوان کی میز پر رکھ دی گئی ہے۔

(تاریخ و صولی جواب 4 ستمبر 2015)

کھیوڑہ مائٹز کی جیالوجیکل حیثیت کو متعارف کروانے کے لئے اٹھائے گئے اقدامات کی تفصیلات

*2489: ڈاکٹر سید وسیم اختر: کیا وزیر کا کئی و معدنیات ازرہ نواز شہر بیان فرمائیں گے کہ:-

- (الف) حکومت پنجاب نے کھیوڑہ مائٹز کی منفرد جیالوجیکل حیثیت کو دنیا بھر میں متعارف کروانے کے از خود کیا اقدامات اٹھائے ہیں؟
- (ب) حکومت نے اس مقام کی لاکھوں سالوں پر محیط جیالوجیکل حیثیت کو محفوظ بنانے اور مزید ریسرچ کی سہولیات مہیا کرنے کے لئے کیا اقدامات اٹھائے ہیں؟

(ج) کیا حکومت پنجاب اس سالٹ مائز کے حوالہ سے اعلیٰ معیار کا ایک ریسرچ سنٹر قائم کرنے کو تیار ہے؟
(تاریخ وصولی 11 ستمبر 2013 تاریخ ترسیل 18 دسمبر 2013)

جواب

وزیر کا کتبی و معدنیات

(الف) حکومت پنجاب نے کھیوڑہ مائز کا پٹہ پاکستان منزل ڈویلپمنٹ کارپوریشن کو دے رکھا ہے جو کہ حکومت پاکستان وزارت پٹرولیم و قدرتی وسائل کے ماتحت 1974 سے نمک کی کان کنی کر رہی ہے۔

کھیوڑہ سالٹ مائز کی منفرد جیالوجیکل حیثیت کو دنیا بھر میں متعارف کروانے کے لئے میسرز پاکستان منزل ڈویلپمنٹ کارپوریشن نے نمک کی Abandoned مائز کو جدید بنیادوں پر بہتر بنا کر اسے ٹورسٹ مائز کا درجہ دیا ہے۔ یہ مائز کھیوڑہ کی منفرد جیالوجیکل پوزیشن کو متعارف کروا رہی ہے جس کا مطالعہ کرنے کے لیے ملکی اور غیر ملکی جیالوجسٹ ہر سال یہاں آتے ہیں۔ (ب) حکومت پنجاب کی زیر نگرانی میسرز پاکستان منزل ڈویلپمنٹ کارپوریشن اس مقام کی لاکھوں سالوں پر محیط جیالوجیکل حیثیت کو محفوظ بنانے اور ریسرچ کی سہولیات مہیا کرنے کے لئے جیالوجیکل اور مائننگ میوزیم کھیوڑہ میں قائم کر رہی ہے۔ اس کے علاوہ میسرز پاکستان منزل ڈویلپمنٹ کارپوریشن جیالوجی کے طلباء کو کھیوڑہ سالٹ مائز پر تربیت کے لئے Internship کی سہولت مہیا کرتی ہے۔

(ج) چونکہ حکومت پنجاب نے سالٹ مائز کا پٹہ میسرز پاکستان منزل ڈویلپمنٹ کارپوریشن کو دے رکھا ہے اس لئے میسرز پاکستان منزل ڈویلپمنٹ کارپوریشن کھیوڑہ میں جیالوجیکل و مائننگ میوزیم قائم کر رہی ہے۔ تاہم پاکستان منزل ڈویلپمنٹ کارپوریشن جیالوجیکل سروے آف پاکستان کے ساتھ مل کر ریسرچ کرتے ہیں۔

(تاریخ وصولی جواب 24 اکتوبر 2014)

راولپنڈی میں رنگ روڈ، نالہ لئی اور ٹی بی ہسپتال کی تعمیر سے متعلقہ تفصیلات

*6115: راجہ عبدالحنیف: کیا وزیر منصوبہ بندی و ترقیات ازراہ نوازش بیان فرمائیں گے کہ:-

(الف) کیا یہ درست ہے کہ حکومت نے راولپنڈی شہر کے ارد گرد رنگ روڈ بنانے، نالہ لئی کی تعمیر کرنے اور ٹی بی ہسپتال بنانے کے منصوبہ جات پر کام شروع کیا تھا؟

(ب) کیا ان منصوبہ جات کی فزیکلٹی رپورٹ بن چکی ہیں؟

(ج) کیا ان منصوبہ جات کے لئے سال 2014-15 میں فنڈز مختص کئے گئے ہیں، اگر نہیں تو اس کی وجوہات کیا ہیں؟

(د) کیا حکومت ان منصوبہ جات کو شروع کرنے کے لئے فنڈز فراہم کرنے کا ارادہ رکھتی ہے اگر نہیں تو اس کی وجوہات کیا ہیں؟

(تاریخ وصولی 24 جنوری 2015 تاریخ ترسیل 30 اپریل 2015)

جواب

وزیر منصوبہ بندی و ترقیات

(الف) ان منصوبہ جات کی فزیبیلٹی رپورٹس تیار کی گئیں تاہم مفاد عامہ کے پیش نظر کارآمد نہ پائی گئیں کیونکہ مذکورہ منصوبہ جات کی وجہ سے بہت سارے لوگ بے گھر ہو جانے تھے۔

مزید برآں گزشتہ سالوں میں ٹی بی ہسپتال راولپنڈی کا کوئی منصوبہ شروع نہیں کیا گیا۔

(ب) یہ درست ہے کہ ان منصوبہ جات کی فزیبیلٹی رپورٹس تیار کی گئیں اور مفاد عامہ کے لیے کارآمد نہ پائی گئیں۔

(ج) مالی سال 2014-15 میں ان منصوبہ جات کے لیے فنڈز مختص نہیں کیے گئے کیونکہ یہ منصوبے مفاد عامہ کے حق میں نہیں ہیں۔ حکومت پنجاب کی جانب سے راولپنڈی میں ٹی بی ہسپتال کا کوئی منصوبہ شروع نہیں کیا گیا اور نہ ہی اس کے لئے کوئی فنڈز مختص کئے گئے۔

(د) مفاد عامہ کے پیش نظر یہ منصوبہ جات کارآمد نہ ہیں۔ حکومت کی جانب سے پورے پنجاب میں ٹی بی کنٹرول پروگرام جاری ہے۔

(تاریخ و وصولی جواب 4 ستمبر 2015)

ضلع میانوالی: محکمہ معدنیات کی آمدن و دیگر تفصیلات

*3285: محترمہ نگہت شیخ: کیا وزیر کانکنی و معدنیات ازراہ نوازش بیان فرمائیں گے کہ:-

(الف) ضلع میانوالی میں محکمہ معدنیات کو سال 2012-13 کے دوران کل کتنی آمدن ہوئی؟

(ب) ضلع میانوالی میں کون کون سی معدنیات پائی جاتی ہیں؟

(ج) ضلع میانوالی محکمہ معدنیات کو سال 2010-11 کے دوران کتنی رقم دی گئی ہے؟

(د) کتنی رقم سرکاری ملازمین کی تنخواہوں / ٹی اے، ڈی اے پر خرچ ہوئی، تفصیل سال وار بتائیں؟

(ه) کتنی رقم سرکاری گاڑیوں کی مرمت / پٹرول پر خرچ ہوئی؟

(و) کتنی رقم کس کس ترقیاتی منصوبہ پر خرچ ہوئی؟

(تاریخ و وصولی 10 دسمبر 2013 تاریخ ترسیل 18 فروری 2014)

جواب

وزیر کانکنی و معدنیات

(الف) ضلع میانوالی میں محکمہ معدنیات کو سال 2012-13 میں -/20,17,52,264 (بیس کروڑ سترہ لاکھ باون ہزار

دو سو چونسٹھ) روپے کی آمدن ہوئی جن میں -/18,83,78,270 (اٹھارہ کروڑ تراسی لاکھ اٹھتر ہزار دو سو ستر) روپے

- ڈائریکٹوریٹ جنرل مائنز اینڈ منرلز کو اور مبلغ - / 1,33,73,994 (ایک کروڑ تینتیس لاکھ تہتر ہزار نو سو چورانوے) روپے مائنز لیبر ویلفیئر آرگنائزیشن کو ایکسائز ڈیوٹی (لیبر لیوی) کی مد میں وصول ہوئے۔
- (ب) ضلع میانوالی میں پانی جانے والی اہم معدنیات میں نمک، کونکہ، جیسیم، لیٹرائیٹ، باکسائٹ، ڈولومائیٹ، آرن اور فائر کلبے، سلیکاریٹ، اوکر، لائم سٹون، عام ریت، گریول اور چکنی مٹی شامل ہیں۔
- (ج) ڈائریکٹوریٹ جنرل کے دفتر اسٹنٹ ڈائریکٹر، میانوالی کو سال 11-2010 کے دوران مبلغ - / 54,37,000 (چون لاکھ سینتیس ہزار) روپے، انسپکٹوریٹ آف مائنز کے ماتحت ضلع میانوالی کے دفاتر کو سال 11-2010 کے دوران مبلغ - / 98,59,100 (اٹھانوے لاکھ انسٹھ ہزار ایک سو) روپے جبکہ مائنز لیبر ویلفیئر آرگنائزیشن کے ادارہ جات کو مبلغ - / 1,46,51,819 (ایک کروڑ چھیالیس لاکھ اکاون ہزار آٹھ سو انیس) روپے دیئے گئے۔
- (د) ضلع میانوالی میں محکمہ معدنیات کے سرکاری ملازمین کی تنخواہوں / ٹی اے ڈی اے پر کل اخراجات مبلغ - / 2,65,83,334 (دو کروڑ پینسٹھ لاکھ تراسی ہزار تین سو چونتیس) روپے ہوئے، جن میں ڈائریکٹوریٹ جنرل مائنز اینڈ منرلز کے دفاتر پر مبلغ - / 56,36,956 (چھپن لاکھ چھتیس ہزار نو سو چھپن) روپے، انسپکٹوریٹ آف مائنز کے دفاتر پر مبلغ - / 82,91,190 (بیس لاکھ اکاونے ہزار ایک سو نوے) روپے۔ جبکہ مائنز لیبر ویلفیئر آرگنائزیشن کے اداروں میں تنخواہوں پر - / 1,26,55,188 (ایک کروڑ چھبیس لاکھ پچپن ہزار ایک سو اٹھاسی) روپے کے اخراجات ہوئے۔
- (ه) ضلع میانوالی میں محکمہ معدنیات کی گاڑیوں کی مرمت / پٹرول پر کل اخراجات مبلغ - / 8,66,054 (آٹھ لاکھ چھیاسٹھ ہزار چون) روپے ہوئے۔ جن میں ڈائریکٹوریٹ جنرل مائنز اینڈ منرلز کے دفتر کی گاڑیوں کی مرمت پر - / 59,906 (انسٹھ ہزار نو سو چھ) روپے، پٹرول پر - / 2,69,891 (دو لاکھ انہتر ہزار آٹھ سو اکاونے) روپے کے اخراجات ہوئے۔ انسپکٹوریٹ آف مائنز میانوالی کے دفاتر کی گاڑیوں کی مرمت پر - / 1,57,444 (ایک لاکھ ستاون ہزار چار سو چوالیس) روپے اور پٹرول پر - / 3,78,813 (تین لاکھ اٹھستر ہزار آٹھ سو تیرہ) روپے کے اخراجات ہوئے جبکہ مائنز لیبر ویلفیئر آرگنائزیشن ضلع میانوالی کے ادارہ جات کو کوئی سرکاری گاڑی فراہم نہ کی گئی لہذا مرمت و پٹرول پر کوئی رقم خرچ نہیں ہوئی۔
- (و) مائن سروے انسٹیٹیوٹ مکر وال پر - / 16,01,000 (سولہ لاکھ ایک ہزار) روپے خرچ ہوئے۔ بوائز ہائر سیکنڈری سکول، مکر وال پر - / 79,99,000 (اناسی لاکھ ننانوے ہزار) روپے اور پانی کی فراہمی کی سکیم مکر وال پر - / 19,57,000 (انیس لاکھ ستاون ہزار) روپے کے اخراجات ہوئے۔

(تاریخ وصولی جواب 24 اکتوبر 2014)

پنجاب میں نکالا جانے والا کونکہ، نمک و دیگر تفصیلات

*3286: محترمہ نگہت شیخ: کیا وزیر کانکنی و معدنی ترقی ازراہ نوازش بیان فرمائیں گے کہ:-

- (الف) کیا یہ درست ہے کہ پنجاب کے اضلاع جہلم، چکوال، خوشاب اور میانوالی کے مختلف مقامات پر نمک و کونکہ نکالا جا رہا ہے؟
- (ب) کیا یہ بھی درست ہے کہ محکمہ نے ان اضلاع میں پرائیویٹ سیکٹر میں بھی نمک و کونکہ نکالنے کے پڑے جات دیئے ہیں؟

(ج) اگر ہاں تو وہ کتنے ہیں، پٹہ داروں کے نام اور پتہ جات کیا ہیں اور یہ کب سے دیئے گئے ہیں اور ان سے حکومت کو 2012-13 میں کتنی آمدن ہوئی؟

(تاریخ وصولی 10 دسمبر 2013 تاریخ ترسیل 18 فروری 2014)

جواب

وزیر کا کٹنی و معدنیات

(الف) یہ درست ہے کہ ضلع جہلم، چکوال، خوشاب اور میانوالی کے مختلف مقامات سے نمک اور کوئلہ نکالا جا رہا ہے۔
 (ب) یہ درست ہے کہ محکمہ کی طرف سے ان اضلاع میں پرائیویٹ سیکٹر کو نمک اور کوئلہ نکالنے کے لئے پٹہ جات دیئے گئے ہیں۔
 (ج) پرائیویٹ سیکٹر میں ضلع جہلم میں کوئلہ کے 27 پٹہ جات عطا شدہ ہیں جبکہ نمک کے 02 پٹہ جات ہیں۔ (ضمیمہ "الف" ایوان کی میز پر رکھ دیا گیا ہے) ضلع چکوال میں کوئلہ کے 226 اور نمک کے 10 پٹہ جات عطا شدہ ہیں۔ (ضمیمہ "ب" ایوان کی میز پر رکھ دیا گیا ہے)۔ ضلع خوشاب میں کوئلہ کے 69 اور نمک کے 06 پٹہ جات عطا شدہ ہیں۔ (ضمیمہ "ج" ایوان کی میز پر رکھ دیا گیا ہے)۔ اسی طرح ضلع میانوالی میں کوئلہ کے 26 (ضمیمہ "د" ایوان کی میز پر رکھ دیا گیا ہے) جبکہ نمک کا کوئی پٹہ پرائیویٹ سیکٹر میں عطا شدہ نہ ہے۔ عطا شدہ پٹہ جات کی تفصیلی معلومات بالترتیب بطور ضمیمہ "الف"، "ب"، "ج" اور "د" ایوان کی میز پر رکھ دی گئی ہیں۔

محکمہ ہذا کو مذکورہ اضلاع کی تمام اعلیٰ معدنیات بشمول نمک اور کوئلہ 2012-13 میں درج ذیل آمدن ہوئی:

جہلم + چکوال	- / 39,79,13,663	(انتالیس کروڑ اسی لاکھ تیرہ ہزار چھ سو تریسٹھ) روپے
خوشاب:	- / 12,91,39,396	(بارہ کروڑ اسی لاکھ انتالیس ہزار تین سو چھیانوے) روپے
میانوالی:	- / 17,17,90,684	(سترہ کروڑ سترہ لاکھ نوے ہزار چھ سو چوراسی) روپے
کل رقم:	- / 69,88,43,743	(انہتر کروڑ اسی لاکھ ستتالیس ہزار سات سو تینتالیس) روپے

(تاریخ وصولی جواب 24 اکتوبر 2014)

صوبہ میں نمک اور کوئلہ کے ذخائر اور متعلقہ دیگر تفصیلات

*5581: محترمہ خدیجہ عمر: کیا وزیر کا کٹنی و معدنیات ازراہ نوازش بیان فرمائیں گے کہ:-

(الف) کیا یہ درست ہے کہ پنجاب کے اضلاع جہلم، چکوال، خوشاب اور میانوالی کے مختلف مقامات سے نمک اور کوئلہ نکالا جا رہا ہے؟

(ب) کیا یہ بھی درست ہے کہ محکمہ نے ان اضلاع میں پرائیویٹ سیکٹر میں بھی کوئلہ اور نمک نکالنے کے پٹہ جات بھی دیئے ہیں؟

اگر ہاں تو وہ کتنے ہیں، یہ کب سے دیئے گئے ہیں اور ان سے حکومت کو 2012-13 اور 2013-14 میں کتنی آمدن ہوئی؟

(تاریخ وصولی 26 دسمبر 2014 تاریخ ترسیل 24 فروری 2015)

جواب

وزیر کانگنی و معدنیات

(الف) یہ درست ہے کہ صوبہ پنجاب کے اضلاع جہلم، چکوال، خوشاب اور میانوالی کے مختلف مقامات سے نمک اور کوئلہ نکالا جا رہا ہے۔
 (ب) یہ درست ہے کہ پنجاب معدنی مراعاتی قوانین مجریہ 2002 کے تحت محکمہ معدنیات نے پرائیویٹ سیکٹر میں صوبہ پنجاب کے اضلاع جہلم، چکوال، خوشاب اور میانوالی میں سال سکیل مائننگ اور لارج سکیل مائننگ کے تحت کوئلہ کے پٹے جات 1950 سے اور نمک کے پٹے جات 1985 سے عطا کئے ہوئے ہیں جن کی تعداد درج ذیل ہے:-

ضلع	نمک کے پٹے جات	کوئلہ کے پٹے جات
جہلم	02	26
چکوال	12	222
خوشاب	08	66
میانوالی	-	25
ٹوٹل	22	339

سال سکیل مائننگ کے تحت الاٹ شدہ پٹے جات مثلاً نمک، کوئلہ وغیرہ کی رائٹلی ہر ضلع میں بذریعہ نیلام عام ٹھیکہ پردی جاتی ہے۔ جبکہ چکوال، جہلم کے لئے رائٹلی ایک گروپ کی صورت میں نیلام کی گئی ہے۔ نمک اور کوئلہ کی رائٹلی الگ نیلام نہ کی جاتی ہے۔ لارج سکیل مائننگ کے تحت رائٹلی بلا واسطہ گورنمنٹ کے خزانہ میں جمع کروائی جاتی ہے۔ اضلاع چکوال، جہلم، خوشاب اور میانوالی کی آمدن سال 2012-13 اور 2013-14 کی درج ذیل ہے:-

نام ضلع	2012-13	2013-14
چکوال + جہلم	Rs. 39,79,13,663/-	Rs. 67,19,27,640/-
خوشاب	Rs. 12,91,39,396/-	Rs. 19,19,95,115/-
میانوالی	Rs. 17,17,90,684/-	Rs. 25,07,62,874/-

(تاریخ وصولی جواب 5 مئی 2015)

چنیوٹ میں حالیہ معدنیات ذخائر سے متعلقہ تفصیلات

*6132: چودھری عامر سلطان چیمبر: کیا وزیر کانگنی و معدنیات ازراہ نوازش بیان فرمائیں گے کہ:-

(الف) چنیوٹ میں حالیہ معدنیات کے ذخائر کس مقام پر دریافت ہوئے اور کتنے علاقے، کتنے رقبہ پر محیط ہیں، علاقہ اور رقبہ وائرڈ ذخائر کی تفصیلات فراہم کی جائیں؟

(ب) اس علاقہ میں اب تک کی تحقیق کے مطابق کون کون سی معدنیات اور دھاتیں دریافت ہوئی ہیں؟

- (ج) مذکورہ ذخائر کی دریافت اور کھدائی کا ٹھیکہ کس ملک کی کس کمپنی کو دیا گیا ہے؟
- (د) یہ ٹھیکہ / پٹہ / ایر: جو بھی صورت ہے وہ کتنے عرصہ کے لئے ہے اور کس تاریخ کو دیا گیا، تفصیل فراہم کریں؟
- (ه) 2008 کے بعد ان ذخائر کی دریافت کے مقاصد کے لئے کس کس کمپنی کو ٹھیکہ دیا گیا؟
- (تاریخ وصولی 25 فروری 2015 تاریخ ترسیل 11 مئی 2015)

جواب

وزیر کانکنی و معدنیات

- (الف) لوہے کے ذخائر چنیوٹ شہر اور قصبہ رجوعہ ضلع چنیوٹ کے نزدیک ملے ہیں۔ کل رقبہ جس میں معدنیات کے ذخائر کے لئے کام کیا جا رہا ہے وہ 28 مربع کلومیٹر ہے۔ ان ذخائر میں لوہے کے علاوہ کچھ اور معدنیات کے ملنے کے امکانات بھی ہیں۔ ابھی تک تلاش کا کام بین الاقوامی معیار کے مطابق جاری ہے اور تلاش کا یہ کام اکتوبر 2015 تک مکمل ہونے کا امکان ہے جس کی رپورٹ فروری 2016 میں متوقع ہے، آنے کے بعد لوہے اور دوسری معدنیات کی مکمل تفصیلات سامنے آئیں گی۔
- (ب) اب تک کی تحقیق کے مطابق لوہے کے ذخائر تو کافی مقدار میں موجود ہیں لیکن دوسری معدنیات کے بارے میں تفصیلات، تلاش کا کام مکمل ہونے اور رپورٹ آنے کے بعد سامنے آئیں گی۔
- (ج) مذکورہ ذخائر کی بین الاقوامی معیار کے مطابق تلاش، ان ذخائر کی مقدار اور دوسری تفصیلات کے لئے ٹھیکہ عوامی جمہوریہ چین کی کمپنی میٹلر جیکل کارپوریشن آف چائنا (MCC) کو دیا گیا ہے۔
- (د) یہ ٹھیکہ جو کہ صرف معدنیات کے ذخائر کی تلاش کے لئے ہے اپریل 2014 میں شفاف مسابقتی بولی (Open Competitive Bid) کے ذریعے MCC کو دیا گیا جو کہ 2015 میں مکمل ہو جائے گا۔
- (ه) 2008 کے بعد ان ذخائر کی بین الاقوامی معیار کے مطابق تلاش کے لئے 2014 میں MCC کو چنیوٹ اور رجوعہ ایریاز کے لئے ٹھیکہ دیا گیا اس کے علاوہ 18,000 مربع کلومیٹر پر محیط رقبہ کے لئے جیالوجیکل سروے آف پاکستان (GSP) کو جیوفزیکل سرویز (Geophysical Surveys) کا ٹھیکہ مئی 2013 میں دیا گیا۔ یہ رقبہ سرگودھا، چنیوٹ، فیصل آباد، ننکانہ صاحب، شیخوپورہ، لاہور اور قصور اضلاع میں واقع ہے۔
- (تاریخ وصولی جواب 3 ستمبر 2015)

چنیوٹ سے دریافت شدہ معدنیات کے ٹھیکہ حیات سے متعلقہ تفصیلات

*6159: جناب امجد علی جاوید: کیا وزیر کانکنی و معدنیات ازراہ نوازش بیان فرمائیں گے کہ:-

- (الف) کیا یہ درست ہے کہ چنیوٹ کے مقام پر حال ہی میں دریافت ہونے والے لوہے، تانبے اور سونے کے ذخائر کو گزشتہ دور حکومت میں ایک کاغذی کمپنی کو کوڑیوں کے عوض الاٹ کر دیا گیا تھا؟

- (ب) کیا یہ بھی درست ہے کہ ڈی جی اینٹی کرپشن اس کو انکوائری کے بعد غیر شفاف اور بددیانتی پر مبنی قرار دے چکے ہیں اور عدالت عالیہ ایک فیصلے کے ذریعے اس ٹھیکے کو منسوخ قرار دے چکی ہے؟
- (ج) انکوائری کی روشنی میں اس میگا کرپشن میں کن افراد اور افسران کو ذمہ دار قرار دیا گیا، اس کی تفصیلات سے آگاہ کیا جائے؟
- (د) کیا یہ بھی درست ہے کہ عدالت عالیہ قومی خزانے کی اس لوٹ مار اور اختیارات کا ناجائز استعمال میں ملوث افراد کے خلاف ریفرنس نیب کو بھیجنے کی ڈائریکشن دے چکی ہے؟
- (ه) کیا یہ بھی درست ہے کہ عدالت عالیہ کی ڈائریکشن کے باوجود ابھی تک یہ ریفرنس نیب کو نہیں بھیجا گیا، اگر ایسا ہی ہے تو اس کی وجوہات سے آگاہ کیا جائے، کیا حکومت اس کیس کو نیب میں بھیجنے کا ارادہ رکھتی ہے تو کب تک؟
- (تاریخ وصولی 28 جنوری 2015 تاریخ ترسیل 14 اپریل 2015)

جواب

وزیر کابینہ و معدنیات

- (الف) یہ درست ہے کہ چنیوٹ کے مقام پر حال ہی میں دریافت ہونے والے لوہے، تانبے اور سونے کے ذخائر کو گزشتہ دور حکومت میں ایک کاغذی کمپنی کو کوڑیوں کے عوض الاٹ کر دیا گیا تھا۔ اس بابت پنجمین اور ERPL کے درمیان -12-06-2007 کو کابینہ کا معاہدہ طے پایا۔ اس معاہدہ کی رو سے لیز ERPL کو منتقل ہونی تھی۔
- (ب) معاہدہ کی منسوخی کے بعد ERPL نے عدالت عالیہ سے رجوع کیا۔ عدالت عالیہ میں زیر التواء ہونے کی وجہ سے ڈی جی اینٹی کرپشن کی انکوائری نامکمل رہی لیکن یہ صحیح ہے کہ عدالت عالیہ اپنے حکم تاریخ 08-16-2010 کے ذریعے معاہدہ کو منسوخ قرار دے چکی ہے۔
- (ج) عدالت عالیہ نے یہ کیس NAB کے سپرد کیا تھا چونکہ معاہدہ پر عملدرآمد نہیں ہوا تھا اس لئے NAB نے کیس کو بند کر دیا ہے۔
- (د) عدالت عالیہ کے حکم کے بارے میں جواب (ج) میں بیان کر دیا گیا ہے۔
- (ه) جیسا کہ جواب (ج) میں بیان کیا گیا ہے کہ نیب نے عدالت عالیہ کی ڈائریکشن کے تحت انکوائری مکمل کر کے کیس کو بند کر دیا ہے۔

(تاریخ وصولی جواب 3 ستمبر 2015)

رائے ممتاز حسین بابر
سیکرٹری

لاہور
مورخہ 5 ستمبر 2015

خفیہ

ایوان میں پیش کئے جانے سے قبل اشاعت کی اجازت نہیں ہے



صوبائی اسمبلی پنجاب

بروز پیر 7 ستمبر 2015

فہرست غیر نشان زدہ سوالات اور جوابات

بابت

محکمہ منصوبہ بندی و ترقیات

لاہور ڈویژن میں آئی ٹی کے اداروں سے متعلقہ تفصیلات

207: ڈاکٹر مراد اس: کیا وزیر منصوبہ بندی و ترقیات ازراہ نوازش بیان فرمائیں گے کہ:-

(الف) لاہور ڈویژن میں آئی ٹی کے کتنے ادارے کام کر رہے ہیں، ان میں ملازمین کی تعداد کتنی ہے؟
(ب) ان اداروں کے پاس محکمہ کی کتنی کتنی گاڑیاں ہیں اور وہ کن مقاصد کے استعمال ہو رہی ہیں، ادارہ وائز تفصیل سے آگاہ کریں؟

(ج) ان اداروں میں پچھلے پانچ سالوں کے دوران آئی ٹی کے فروغ کے لئے کیا کام کیا گیا۔ 14-2013 اور 15-2014ء کے لئے مزید کون کونسے پروجیکٹ کی تیاری ہو رہی ہے؟

(تاریخ وصولی 14 جون 2014 تاریخ ترسیل 7 جولائی 2014)

جواب

وزیر منصوبہ بندی و ترقیات

(الف) لاہور ڈویژن میں آئی ٹی کا واحد ادارہ پنجاب آئی ٹی بورڈ ہے جس کا قیام 1999 میں عمل میں آیا۔ پنجاب آئی ٹی بورڈ حکومت پنجاب کے مختلف اداروں میں آئی ٹی کے فروغ کے لئے نمایاں کردار ادا کر رہا ہے پنجاب آئی ٹی بورڈ کے ملازمین کی تعداد درج ذیل ہے:-

ترقیاتی منصوبے 120 ملازمین

غیر ترقیاتی منصوبے 130 ملازمین

ضلعی دفاتر میں 04 ملازمین

(ب) لاہور ڈویژن میں آئی ٹی کا واحد ادارہ پنجاب آئی ٹی بورڈ ہے ادارے کے پاس مختلف منصوبہ جات کی مدد میں کل اٹھارہ گاڑیاں ہیں جو آئی ٹی کے فروغ کے لئے مختلف اداروں کے ساتھ کوآڈینیشن کے لیے استعمال ہو رہی ہیں۔
(ج) پنجاب آئی ٹی بورڈ نے اپنے قیام سے لے کر اب تک صوبے میں آئی ٹی کے فروغ کیلئے بہت سے اقدامات کیئے ہیں جن میں سے پچھلے پانچ سال میں کیئے گئے چیدہ چیدہ اقدامات مندرجہ ذیل ہیں۔
شعبہ صحت:

- پنجاب بلڈ لائن (Punjab Blood Line)

- پنجاب ہیلتھ لائن (Punjab Health Line)

- ادویات کے ذخیرہ اور فہرست کا نظام (Medicine Inventory System)

- بیماری کی نگرانی کا نظام (Disease Surveillance System)

- ڈینگی سرگرمی سے باخبر رکھنے کا نظام (Dengue Activity Tracking System)

شعبہ تعلیم:

آن لائن کالج داخلہ سسٹم (Online College Admission System)
 BISE- انٹر آن لائن داخلہ (Board of Intermediate & Secondary Education
 online Admission system)

شعبہ پولیس:

ماڈل پولیس اسٹیشنز (Model Police Stations)
 یونیفارم انونٹری کے نظام ساہیوال پولیس (Uniform Inventory Management System
 Sahiwal Police)

شعبہ زراعت:

زرعی مشینری کی بحالی کیلئے (Management Information System for maintenance
 of Agri-Machinery)

کسانوں کا لائیو سٹاک ڈیٹا بیس (Database of Livestock Farmers)
 زراعت مارکیٹنگ انفارمیشن سروس (Agri cultural Marketing Information System)

شعبہ ٹرانسپورٹ:

موٹر ٹرانسپورٹ مینجمنٹ انفارمیشن سسٹم (Motor Transport Management Information
 System)

طالب علم بس کارڈ پروجیکٹ (Student Bus Card Project)
 ڈرائیونگ لائسنس کے اجراء کیلئے مینجمنٹ انفارمیشن سسٹم (Driving License Management
 Information System)

آئی ٹی مشاورت اور کمانڈ اینڈ کنٹرول سینٹر برائے میٹرو بس (Consulting for Bus Rapid
 Transport System)

شعبہ برائے فروغ آئی ٹی:

انٹرنیشنل سٹارٹ اپ سیریز (CEO ٹاک سیریز) (CEO Talk Series on Entrepreneurship)
 مائیکروسافٹ انویشن سینٹر (Microsoft Innovation Centre)

کلاؤڈ کمپیوٹنگ (Cloud Computing)

آئی ٹی انفرا سٹرکچر کی تعمیراتی اور اصلاح (IT Infrastructure Development and
 Optimization)

- مرکزی سروس ڈیسک (Centralized Service Desk)
- شہری رابطہ مرکز (Citizen Contact Centre)
- پنجاب حکومت کی انٹرنیٹ پر آن لائن موجودگی کو بہتر بنانا (Web Presence of Punjab Government on Internet)
- صوبے بھر میں انٹرنیٹ رابطہ قائم کرنا (Province -wide Connectivity)
- ارفع سافٹ ویئر ٹیکنالوجی پارک (Arfa Software Technology Park)
- نقل و عمل کے سلیکشن کیلئے کمپیوٹر کیوں
- ذمہ دار شہری ہیڈ لائن (Citizen feedback Model)
- IMEI کے ذریعے موبائل نمبر سے باخبر رہنا (Tracking of Mobile number through IMEI)
- شعبہ انسداد دہشت گردی:
- انسداد دہشت گردی کی آٹومیشن (Automation of Counter Terrorism Department)
- شعبہ مذہبی امور:
- حج مانیٹرنگ سسٹم (Hajj Monitoring System)
- شعبہ قانون:
- قانون پورٹل (قوانین کی آن لائن دستیابی) (Law Portal-Online Availability of Laws)
- لاہور ہائی کورٹ اور ضلعی عدالتوں میں نئے آئی ٹی اقدامات (New IT initiatives for Lahore High Court and District Courts)
- متفرق شعبے:
- پنجاب حکومت اور متعلقہ اداروں کی انٹرنیٹ پرویب کی موجودگی
- ڈومیسائل کے انتظام کا نظام (Domicile Management System)
- شہری رابطہ سینٹر (Citizen Contact Centre)
- فعال نظام حکومت پنجاب ماڈل (Punjab Model for Proactive Governance)
- سی ڈی جی (CDGL) گورنمنٹ لاہور کے شہریوں کی انٹرنیٹ پر خدمات
- شناختی مینجمنٹ (وطن کارڈز، زرعی کارڈز، گرین کارڈز) (Identity Management)
- (Cards, Agri Cards, Green Cards)
- ہر قسم کی قرعہ اندازی (Computerized Balloting)
- مصنوعات کی ٹیسٹنگ لیب (Product Testing Lab)

14-2013 اور 15-2014 کے لیے مندرجہ ذیل منصوبہ جات پر کام ہو رہا ہے

- ای لرن پنجاب (E-Learn Punjab)

- شہریوں کی سہولت کے لیے سروس سنٹرز کا قیام (Establishment of Citizen Facilitation and Service Center)

- پنجاب پبلک مینجمنٹ اصلاحات پروگرام (Punjab Public Management Reforms Program)

- پنجاب یوتھ انٹرن شپ پروگرام (Punjab Youth internship Program)

- حج مانیٹرنگ سسٹم (Hajj Monitoring System)

- انسدادِ دہشت گردی کی آٹومیشن (Automation of Counter Terrorism Department)

- منصوبہ بندی 9 ٹیکنیویٹر (Plan 9 Technology Incubator)

- قیمتوں کے کنٹرول کا نظام (Price Control Mechanism)

- سکول اصلاحات پروگرام (School Reforms Program)

- پولیس اصلاحات پروگرام (Police Reforms Program)

(تاریخ وصولی جواب 14 جنوری 2015)

ضلع ساہیوال میں ہاؤسنگ کی واٹر سپلائی اور سیوریج کی سکیموں سے متعلقہ تفصیلات

545: جناب محمد ارشد ملک، ایڈووکیٹ: کیا وزیر منصوبہ بندی و ترقیات ازراہ نوازش بیان فرمائیں گے کہ:-

(الف) محکمہ پی اینڈ ڈی نے پچھلے پانچ سالوں کے دوران پی پی پی 222 ضلع ساہیوال میں ہاؤسنگ کی واٹر سپلائی اور سیوریج کی کتنی سکیمیں منظور کیں؟

(ب) یہ سکیمیں کتنی لاگت کی تھیں، ان میں کتنی تاحال مکمل نہیں ہو سکیں ان کی وجوہات سے آگاہ کریں؟

(ج) ان سکیموں کی تکمیل میں تاخیر کے باعث حکومت کو کتنا مالی بوجھ برداشت کرنا پڑے گا، یہ کب مکمل ہوگی، تاریخ و سال سے آگاہ کریں؟

(تاریخ وصولی 20 جنوری 2015 تاریخ ترسیل 17 مارچ 2015)

جواب

وزیر منصوبہ بندی و ترقیات

(الف) محکمہ پی اینڈ ڈی نے پچھلے 5 سالوں میں پی پی پی 222 ضلع ساہیوال میں واٹر سپلائی کی دو سکیمیں اور سیوریج کی ایک سکیم منظور کی ہے جن کی تفصیل یوں ہے:-

1- رورل واٹر سپلائی سکیم L-9/120 کمیر

2- رورل واٹر سپلائی سکیم L-9/112

3- سیورٹیج سکیم L-9/120 کمیر

(ب) ان سکیموں کی کل لاگت 129.612 ملین ہے۔ جن کی تفصیل مندرجہ ذیل ہے:-

1	رورل واٹر سپلائی سکیم L-9/120 کمیر	78.408 ملین روپے
2	رورل واٹر سپلائی سکیم L-9/112	4.512 ملین روپے
3	سیورٹیج سکیم L-9/120 کمیر	46.692 ملین روپے
	ٹوٹل	129.612 ملین روپے

ان تین سکیموں میں سے دو سکیمیں رورل واٹر سپلائی سکیم L-9/112 اور سیورٹیج سکیم L-9/120 کمیر مکمل ہو چکی ہیں جبکہ رورل واٹر سپلائی سکیم L-9/120 کمیر تاحال نامکمل ہے۔

(ج) واٹر سپلائی سکیم کمیر L-9/120 تاحال مکمل نہ ہو سکی کیونکہ اس Unfunded سکیم کے لئے فنانس ڈیپارٹمنٹ نے 2 کروڑ 92 لاکھ روپے مالی سال 2013-14 میں جاری کیے لیکن محکمہ اوقاف کی طرف سے پانی کی ٹینکی کے لیے درکار زمین میاں کیے جانے کی وجہ سے بروقت کام شروع نہ ہو سکا اور 20 کروڑ کے فنڈز سرنڈر (Surrender) کرنا پڑے۔ تاہم محکمہ اوقاف کوزمین کی مد میں 34 لاکھ روپے کی ادائیگی کر دی گئی ہے۔ اس سکیم کو دوبارہ محکمہ پبلک ہیلتھ کی سکروٹنی کمیٹی میں لایا گیا اور کمیٹی نے جولائی 2015 میں اس سکیم کے لیے 1 کروڑ 76 لاکھ روپے منظور کیے۔ یہ فنڈز جاری ہونے کے بعد سکیم پر دوبارہ کام شروع کر دیا جائے گا۔

(تاریخ وصولی جواب 4 ستمبر 2015)

رائے ممتاز حسین بابر

سیکرٹری

لاہور

مورخہ 5 ستمبر 2015